

Врз основа член 36 став 1 точка 1 и точка 15 и член 22 став 1 точка 8 од Законот за локалната самоуправа („Службен весник на Република Македонија“ бр.5/2002), Советот на Општина Кочани на седницата одржана на 15 .12.2023 година, донесе

ПРОГРАМА

за поддршка на образованието на општина Кочани за 2024 година

I.

Во Општина Кочани учениците се опфатени во воспитно образовни институции со посетување на настава во шест основни училишта, од кои едно училиште за музичко образование на заинтересираните ученици и две средни училишта.

Финансирањето на училиштата се реализира преку блок дотациите од Министерството за образование и наука но со оваа програма се дава дополнителна поддршка на ученици од ромската заедница за изучување на македонскиот јазик, поддршка на социјално ранлива категорија на ученици во основните и средните училишта, наградување на ученици кои постигнале резултати на натпревари, на училиштата во реализирање на проекти активности и организирање на настани преку локално поврзување на училиштата и стипендии за високо образование

Во рамки на активностите се планирани следните содржини:

- Поддршка на ученици од ромската заедница во изучување на македонскиот јазик
- Поддршка на ученици од социјално ранливи категории во основно средно образование
- Промовирање и поддршка на успешни поединци и добри образовни практики
- Стипендирање на студенти
- Организирање на настани

1. Поддршка на ученици од ромската заедница за изучување на македонскиот јазик.

Општината дава поддршка за турска настава за учениците во прво одделение од ромската заедница за подобра адаптација на учениците кои не го познаваат македонскиот јазик во времетраење од шест месеци.

Факултативно изучување на македонскиот јазик за ученици од ромската заедница во шестто одделение во времетраење од шест месеци.

Активноста ќе ја реализира невладината организација од ромската заедница во Општина Кочан

За оваа активност предвидени се вкупно 180.000,00 денари, од Програмата за основно образование N1 – 180.000,00 денари.

2. Поддршка на ученици од социјално ранливи категории

На учениците од социјално загрозените семејства им е потребна помош за успешно отпочнување на учебната година. Училишниот прибор за дел од семејствата посебно на

семејства кои егзистираат од социјална помош е голем проблем, не само негово набавување, туку и негово навремено обезбедување. Затоа Општина Кочани предвидува помош на семејствата од социјално загрозени семејства со училишен прибор за ученици од основно средно образование. Истата се обезбедува по доставени податоци од училиштата. Ова помош ќе се овозможи поддршка за започнување на учебната година со училишен прибор, во ова не се опфатени учениците кои го започнуваат образованието во прво одделение.

За оваа активност се предвидени средства во висина од 180.000 ден и тоа 150.000,00 денари од Програмата за остварување на социјална, детска и здравствена заштита на Општина Кочани за 2024 година и Програмата за средно образование N2 – 30.000,00 денари.

3. Доделување на парични награди на ученици првенци на генерацијата во општинските основни и средни училишта и на ученици кои усвоиле прво место на државен акредитиран натпревар или прво, второ или трето место на меѓународен натпревар односно олимпијада

Општина Кочани ќе додели парични награди на учениците кои се прогласени за првенци на генерацијата во општинските основни и средни училишта и на учениците поединци кои освоиле прво место на државен акредитиран натпревар или прво, второ или трето место на меѓународен натпревар односно олимпијада.

Паричните награди ќе се одобрат и доделат со одлука на Градоначалникот на Општина Кочани. Заради промовирање и поддршка на наградените ученици паричните награди свечено ќе им бидат доделени на настан „Средба со најдобрите“

За награди на учениците се предвидени вкупно 180.000,00 денари, од кои од Програмата за основно образование N1 – 120.000,00 денари и Програмата за средно образование N2 – 60.000,00 денари.

4. Доделување на Пакети со прибор за учениците од прво одделение

Доделување на пакет со прибор согласно програмата за прво одделение и барањата за материјали кои се неопходни за следење на настава во прво одделение.

Општина Кочани финансиски ги поддржува активности со 300.000,00 денари, од Програмата за основно образование N1 – 300.000,00 .

5. Поддршка на училиштата во промоција на Општина Кочани и организирање на локални настани.

Промоција и поддршка на добрите практики каде е потребно финансиска поддршка за учество како и организирање на локални настани. Поддршката во овој дел се однесува за промовирање и поддршка на добри училишни практики и настани во задолжителното образование.

Организирање на настани од страна на Општина Кочани:

- Прием на првачињата во детската организација.
- Априлијада
- други локални настани за училиштата

За поддршка на учество на настани и локални манифестации организирани од Општина Кочани се предвидени се 150.000,00 денари од Програмата за основно

образование N1 – 80,000,00 денари и Програмата за средно образование N2 –70.000,00 денари.

-Поддршка за организирање на „Новогодишен концерт“ за ОМУ „Ристо Јуруков“-Кочани

Потребни средства за пропаганден материјал и активности се 20.000,00 денари. Средствата се обезбедени во Програмата за култура за 2024 година на Општина Кочани. За организирање на настани се предвидени средства во висина на 90.000,00 денари. Средствата се предвидени во Програмата за култура за 2024 година на Општина Кочани.

6. Стипендирање на студенти

Општина Кочани доделува 30 (триесет) стипендии на годишно ниво, на студенти жители на општина Кочани за следните категории на студенти: 5 (пет) стипендии за студенти од Ромската етничка заедница, 10 (десет) стипендии за студенти од социјално загрозувани семејства, 5 (пет) стипендии за студенти запишани на факултети за медицински науки, а останатите стипендии за студенти кои постигнале висок успех во студирањето. Стипендиите се доделуваат за 10 (десет) месеци во текот на една студиска година. Стипендиите се доделуваат на начин и во постапка утврдена во Правилникот за доделување на стипендии на студенти жители на Општина Кочани донесен од Советот на Општина Кочани. Стипендиите се доделуваат врз основа на распишан Конкурс од Градоначалникот кој и трае 15 дена, а се објавува на огласната табла на Општина Кочани, во локалните медиуми и на веб страната на Општина Кочани. Стипендиите ги доделува Градоначалникот на Општина Кочани во постапка, начин, услови и критериуми утврдени Правилникот. Износот на стипендијата изнесува 3.000,00 денари месечно.

За доделување на стипендии на студенти жители на Општина Кочани се планирани вкупно 1.000 000,00 денари во бруто износ средствата се предвидени во Програмата на Градоначалник на Општина Кочани.

Вкупни средства за реализација на Програмата за поддршка на образованието на општина Кочани за 2024 година

Вкупните средства за реализација на сите активности планирани во Програмата за поддршка на образованието на општина Кочани за 2024 година изнесуваат 2.100.000,00 денари од наведените програми, од кои 1.260.000,00 денари се планирани како средства предвидени во други програми на Општина Кочани според следниот :

РЕКАПИТУЛАР

Ред. Бр.	Опис на планирани активности	Износ на средства во денари	Други програми
1.	Пропаганден материјал и активности	20.000,00	Програма за култура за 2024 година

2.	Организирање на настан „Новогодичен концерт на ОМУ „Ристо Јуруков“	90.000,00	Програма за култура за 2024 година
3.	Поддршка на ученици од социјално ранливи категории	150.000,00	Програма за остварување на социјална, детска и здравствена заштита за 2024 година
4.	Доделување на стипендии	1 000.000,00	Програма на Градоначалник на Општина Кочани за 2024
Вкупно средства:		1.260.000,00 денари	

Средства предвидени во Програмата за поддршка на образованието во општина Кочани за 2024 година од Програма за основно и средно образование во износ од 840.000,00 денари се во следниот :

РЕКАПИТУЛАР

Ред. Бр.	Опис на планирани активности	Средства од програмата за поддршка на образованието на општина Кочани
1.	Поддршка за учениците од ромската заедница за изучување на македонскиот јазик.	180.000,00 Програма за основно образование N1
2.	Поддршка на ученици од социјално ранливи категории	30.000,00 денари Програмата за средно образование N2

	Доделување на парични награди на ученици првенци на генерацијата во општинските основни и средни училишта и на ученици кои усвоиле прво место на државен акредитиран натпревар или прво, второ или трето место на меѓународен натпревар односно олимпијада	180.000,00 Програмата за основно образование N1 – 120.000,00 денари и Програмата за средно образование N2 – 60.000,00 денари.
3	Пакети за учениците во прво одделение	300.000,00 Програмата за основно образование N1
4.	Поддршка на училиштата во промоција на Општина Кочани на учество на натпревари и настани	150.000,00 од Програмата за основно образование N1 – 80,000,00 денари и Програмата за средно образование N2 – 70.000,00 денари.
Вкупно средства:		840.000,00

II.

Оваа програма влегува во сила осмиот ден од денот на објавувањето во „Службен гласник на Општина Кочани“.

Бр.09-2207/1
15.12.2023 година
К о ч а н и

Претседател
на Советот на Општина Кочани,
Лазо Митев